

— वड्य. नृगतीश इले
पंकजरवर श. धारापुरी

गांधीजीचे नोआखलींतील दिव्य

आचार्य दादा धर्माधिकारी

“माझी निष्ठा तर आज पूर्वी पेशां हि धर्मिक जाज्वल्य झालेली आहे. ही माझ्या आहिसक तंत्राच्या कसोटीची वेळ आहे. या आगीची शेवटली टिणगी विश्वल जाहेपयंत मी येथून हालणार नाहीं. तशीच पाळी आली तर मी येथेच मरेन पण हार मानणार नाहीं.”

— म. गांधी

“काळिदासाचा देवतात्मा हिमालय हा जर पुर्खीचा मानदंड असेहे तर मानवात्मा गांधी हा अकिल मानवतेचा मानदंड आहे.”

प्रकाशक

ठाकूर आणि कंपनी
अमरावती.

सर्व हक्क प्रदूसन भर्तीभिकारी यांचेकडे

किंमत ६ आणे

मुद्रक
गो. भा. जोशी
भास्कर ला. वर्धा.

गांधीजींचे नोआखलींतील दिव्य

ही गांधीजींची निष्ठा की
पिसाटाचे वेड !

हिंदुस्थानात हळी जे अमानुष मानव-हत्येचे प्रकार चालू आहेत, त्यामुळे प्रस्येक जिवंत मनाच्या माणसाचे पित खबून गेले आहे. शांत प्रकृतीच्या माणसाचे अंत करण हि प्रक्षुब्ध व संतप्त झालेले आहे. अशा अमानुषपणाचा प्रतिकार अहिंसक मागाऱ्ये होणे अशक्य आहे, असें गांधींच्या अनेक प्रामाणिक अनुयायांनाहि वाढू लागले आहे. आणि प्रतिकूल परिस्थितीच्या झेझावातांनी गांधींची निष्ठा विझून न जातां उलट अधिक प्रज्ञवित आणि उजवल झालेली आहे. इतक्या प्रतिकूल परिस्थितींतहि जो निष्ठा मंद होण्याएवजी तीव्रतर होते, ती खरोखरच निष्ठा आहे की एका पिसाड माणसाचे वेड आहे, याची मीमांसा करण्याची वेळ आज आलेली आहे.

गांधीहि माणूसच आहेत !

गांधी तो गांधी, आम्ही ते आम्ही ! आपण सामान्य माणसांनी त्यांची बरोबरी करण्याच्या भलत्या भरीला पडू नये, असा

त्यांसत्या त्यांत समंजस व विनयशाली दीकाकारांचा पोक्त सळा आहे. यात त्यांचा हेतु गांधीची मर्यादा राखून व्यवहार साधून घेण्याचा असतो. त्याचे द्वाणां कांदीं अंशी यथार्थ आहे; पण कांदीं अंशीच ! गांधीं हा थोर माणूस आहे, हे खरे आहे; पण शेवटी माणूसच आहे. तो थोर आहे द्वाणून आपल्याहून निराळा आहे; द्वाणजे त्या प्रमाणात असाभान्य आहे. पण तो माणूसहि आहे द्वाणून आपल्यासारखाच आहे द्वाणजे त्या प्रमाणात सामान्य आहे. त्यांच्यांत व इतरात जो सामान्य अंश आहे, द्वाणजे समान धर्म आहे त्यावरच त्यांची जीवन-निष्ठा आधारलेली आहे. हेच गांधींचे वैशिष्ट्य आहे. त्यांच्यांतला व इतरांतला जो समान अंश, त्यालाच ते मनुष्यत्व किंवा माणुसकी द्वाणतात.

माणुसकीचे दोन घटक

या माणुसकीचे दोन मुख्य गुण आहेत. एक, मानवता, इंगरीत जिला आपण 'हयुमेनिटी'-माणुसकी द्वाणतों तो, आणि दुसरा पौरष,-इंगरीत ज्याला

‘ मनलीनेस ’— मर्दुमकी क्षणतों तो हे दोन्ही गुण मिळन अहिंसा बनलेली आहे. या दोन्ही गुणांच्या आपल्या मानाने गांधींच्या ठिकाणीं अधिक विकास झालेला आहे, म्हणून ते आपल्या पेक्षा थोर. पण आपणाहि माणसे आहोत. त्यामुळे हे दोन्ही गुण आपल्याहि ठिकाणीं उप्पा अधिक प्रमाणांत उपजतच आहेत. झणून आपण गांधींच्या जारीचे आहोत. या दोन गुणावरील निष्ठा जशी गांधींच्या ठिकाणीं आहे, तशीच ती आपल्याहि ठिकाणीं आहे. एरवीं आपण गांधींना थोर मानलेच नसते. या दोन गुणावरील निष्ठा ह्याजेच अहिंसानिष्ठा. आपण स्वभावतः अहिंसानिष्ठ नसतो, तर गांधीं हे आपल्याला महात्मा किंवा महापुरुष कधीच वाटले नसते.

अहिंसानिष्ठला शास्त्रीयतेचे अधिष्ठान आहे काय ?

इतक्या प्रतिकूल परिस्थितींतहि यक्किचित् न डगमगात तेवत असलेल्या गांधींच्या या मानवनिष्ठेला उर्फ अहिंसानिष्ठेला शास्त्रीयतेचे व वास्तविकतेचे काहीं अधिष्ठान आहे काय, हा मुद्दाचा प्रश्न आहे. याच दृष्टीने सध्याच्या परिस्थितीचे किंचित् दिग्दर्शनात्मक विश्लेषण व परीक्षण करण्याचे योजिले आहे.

बंगालच्या घटनांनीहि हादरा घसला नाही

बंगाल्यांत इतका कहर झाला, राक्षसी

अत्याचारांत माणुसकी बेपत्ता झाली. तिचा कुठे मागमृसहि लागेना, तेव्हां अदम्य मानवनिष्ठेच्या स्फूर्तिदायक आवेशाने गांधी उद्गारले, “ It is not permitted me to think in these terms or else I would be denying my faith, which today burns brighter than ever in spite of all the bitter experience that I have had. History provides us with whole series of miracles of masses of people being converted in the particular viewpoint, in the twinkling of an eye.....”

“ मला अशा तच्छेतेने विचार करता येणार नाही. एरवीं मी माझ्या निष्ठेला जागू शकणार नाही. आणि ती निष्ठा तर पूर्वीपक्षाहि अधिक जाज्वल्य झालेली आहे. आतपर्यंत आलेल्या कटु अनुभवाचा तिच्यावर मुळची परिणाम झालेला नाही. एका निमिषाधारीत समाजाचे समाज एका विशिष्ट मताकडे वळल्याचे चमत्कार अनेकदां घडले आहेत. इतिहासांत अशा दाखल्यांची भालिका आपणांस दिसून येते.”

गुंडगिरीला धार्मिकवेचे रोगण

या दृष्टीने आजच्या परिस्थितीची थोडीशी मीमांसा करणे जरूरीचे आहे. आज गुंडगिरीचे जे थैमान चाललेले आहे, त्यांतहि एक वैशिष्ट्य आहे. हल्ली चालू असलेली गुंडगिरी म्हणजे नेहमीची

मासुली गुंडगिरी नव्हे. तिच्यांत माणुस-क्रीला अत्यंत अपायकारक असा एक भयंकर स्वरूपाचा विशेष आहे. हे जे गुंड आहेत, ते जातिनिष्ठ व धर्मनिष्ठ आहेत. ते माणसांची कत्तल करतात, लहान लहान अभिंके व मुळे यांची हत्या करतात; पण फक्त परधर्मीयांच्या. ते संपत्ति लुटतात, घरे जाळतात, नासश्वस करतात; पण फक्त परधर्मीयांची. ते खियांवर जुळूम करतात; त्यांच्याशी बळजबरीने लम्हे लावतात; पण फक्त परधर्मीयांच्या. आणि त्याच धर्मविशिष्ट व जातिविशिष्ट भूमिकेचा परिणाम द्याणून ते परधर्मीयांना जुळुमाने बाटवितातहि. ह्याणजे ही गुंडगिरी निर्भेद गुंडगिरी नन्हे. तिला धार्मिकते ये रोगण दिलेले आहे. द्याणून ती जास्त भयंकर स्वरूपाची आहे; आणि त्यासुक्ळेचे तिचा प्रतिकार साथ्या गुंडगिरिपेक्षा अंमळ निराळ्या प्रकारे करावा लागेल. या गुंडांना असे वाटते की, ही न नहत्या, बालहत्या, भ्रूणहत्या करताना, खियांची अब्रू घेताना आणि त्यांना बळजबरीने आपल्या अंतःपुरांत खेंचताना, आपण आपल्या धर्मांची व जातीची सेवा करीत आहोत; आणि स्वर्गामियेहून हक्काचे व मानाचे अधिक स्थान भिळविष्णाचे अधिकारी होत आहोत.

हिंदूची संकुचित व अहंकारी वृत्ति

या भयंकर परिस्थितीची वीजे हिंदूच्या व मुसलमानांच्या धार्मिकतेच्या विशिष्ट स्वरूपांत दडलेली आहेत. हिंदू हा

जितका सहिणु भासतो, तितकाच संकुचित व अहंकारी आहे. हे विधान हिंदू व्यक्तीच्या वृत्तीला अनुलक्षून केलेले नाही. हिंदू समाजाची मूलभूत मनोवृत्ति या ठिकाणी विवक्षित आहे. इतर धर्माचा माणूस आपल्या पेक्षां कर्मी प्रतीचा आहे, तो इतका कों, या अमंगळ देहांत आणि अपावन जन्मांत त्याला हिंदु होतांच येणार नाही, अशी सामान्य हिंदूची सार्वत्रिक समजूत आहे. त्यासुक्ळे इतर धर्मांच्या माणसाला हिंदूच्या समुदायांत एक प्रकारची सुरक्षितता वाटते. आपल्याला हिंदु होतांच येणार नाही अशी ज्याची समजूत झालेली असेल, त्याला आपल्याला कोणी बळजबरीने बाटवील, अशी भीति बाटप्पाचे कारणच नाही. हाच न्याय खियांच्या अपहरणालाहि लागू आहे. हिंदू कुठल्याहि परधर्मीय खार्षी लम करून तिच्यावरोबर राजरोसपणे संसार करू शकत नाही. त्यासुक्ळे सामान्य हिंदू पुरुषासून परधर्मीय खाली भीति बाळगाप्पाचे कारण नाही.

प्रत्यहंकार निर्माण कसा होतो ?

हे हिंदुनिष्ठ मनोवृत्तीचे वस्तुनिष्ठ वर्ण आहे. पण ही त्या मनोवृत्तीची सुपरिणाममूलक बाजू झाली. या मनोवृत्तीची जी दुसरी बाजू आहे, ती प्रात्र तितकीच अनर्थमूलक आहे. अहंकारासुक्ळे ज्याला आपण आपल्याहून हीन मानतो आणि द्याणून आपल्या गोटांत सार्वील करून घेण्यास तयार नसतो, त्याच्या मनांत प्रत्यहंकाराची,

उक्तराख्या स्वाभिमानाची व आक्रमण-शीलतेची भावना आपण जागृत करतो. हिंदु समाजांतील उच्चवर्णियांनो निन्म-वर्णियांत अशाच प्रकराची भावना उत्पन्न केली आहे. हल्ळीची हिंदु समाजाची रचनाच त्या भावनेने दूषित व कल्पित झालेली आहे. तीच भावना अहिंदूच्या वावतीत प्रवृत्त झाली ह्याणजे अहिंदूच्या ठिकाणी प्रतिकारी भावना निर्माण होते.

मुसलमानी धार्मिकतेचे स्वरूप

आतां मुसलमानाच्या धार्मिकतेचे थोडेसे विश्लेषण करूं या. तोहि धर्म-प्राण आहे, किंवडुना धर्मबद्ध आहे. ह्याणजे त्याचे सगळे जीवन धर्मभावनेने जखडलेले आहे. त्यामुळे जो त्याच्या धर्मांचा नसेल, तो काफर आहे; ह्याणजे अपवित्र आहे, हीन आहे. पण इतका हीन कुण्ठोच नाही की त्याला मुसलमान होतां येऊ नये. मनुष्यमात्र मुसलमान होण्यास पत्र अहे, मुसलमान होण्याचा अधिकारी आहे; नव्हे. मुसलमान होणे हें त्याचे कर्तव्य आहे. तो जर नादानपणामुळे किंवा अज्ञानामुळे आपल्या या कर्तव्याला खुक्त असेल, तर सामोपचाराने किंवा बळजवरीने त्याला सन्मांगवर अण्णे हें दरेकाचे कर्तव्य आहे असे तो मान नो. अर्थातच शक्य तितक्षा ज स्त लोकांना मुसलमान बनविणे हें त्याचे पवित्र कर्तव्य होऊन बसेंते. या गूलभूत भूमि-केंद्री प्रतिकूपा अशी होते कीं, दरेक मुसलमानेतराला आपण मुसलमान बन-

विले जाऊ अशी भीति सदोदित वाटत राहते. ह्याणून त्याला मुसलमानाच्या समुदायांत सुरक्षितता वाटत नाही. मुसलमान होण्याची दरेकाची पात्रता हेच भीतीचे कारण होऊन बसेंते. तीच गोष्ट ख्रियांच्या बाबतीत. सहाजिकच मुसलमानेतर ख्रियांना मुसलमान पुरुषांपासून निरंतर भीति वाटते.

हिंदु धार्मिकतेचे दौर्बल्य कशांत आहे ?

असे हें हिंदु धार्मिकतेचे व मुसलमान धार्मिकतेचे थोडक्यांत मूळ स्वरूप आहे. दोघांचाहि धार्मिकता परिमित स्वरूपाची. एकाची जातिवद्ध तर दुस-च्याची संप्रदायबद्ध हिंदूची धार्मिकता जातिवद्ध ह्याणजे जन्माश्रित आहे. जो ब्राह्मणाच्या कुळांत जन्माला आला, तो जन्मतः व अजन्म पवित्र, हें हिंदु धार्मिकतेचे स्वरूप. ज्याने इस्लामचा स्वीकार केला, तो पारु झाला, हें मुसलमानाच्या धार्मिकतेचे स्वरूप. जन्म कुणाला घेतां येत नाही, ह्याणून वाहा उपायांनी हिंदु समाजाचा आकार वाढविणे शक्य राहिलेले नाही. हिंदूची प्रजा वाढविणे हाच एकमात्र उपाय उरला. ‘अनेक प्रसयुष्यधं’ ; - या यज्ञाच्या योगानें तुझी प्रसव पावा. ‘प्रजया पितृभ्यः’ आपआपल्या पितरांचे क्रुण फेडा, त्याच हिंदूच्या सामाजिक धर्मांजा. जन्म स्त्रीका रतां येत नाही, पण संप्रदाय स्त्रीकारतां येतो. त्यामुळे संप्रदायाच्या आकाराची वाढ वाहा उपायाने होऊं शकते. हिंदु समाजांतील वैष्णव, शैव इत्यादि

संप्रदायांचे उदाहरण आ. ब्राह्मण किंवा क्षत्रिय होता येत नाही. पण शैव किंवा वैष्णव होता येते. त्यामुळे वलजवरीने, दडपणाने किंवा प्रलोभनाने वैष्णव, शैव वैगीरेंची संख्या वाढविणे शक्य आहे. तशां ब्राह्मण, क्षत्रिय, वैश्य, शूद्र यांची वाढविता येणे शक्य नाही. फार काय गांधी, अप्या पटवर्धन किंवा गोपालराव वाळूळकर यांच्यासारख्या 'शिवोभूत्वा शिंव यजेत्' वृत्तीच्या नैषिक सेवकांले होतां येत नाही. एवंच काय, कीं जाति-बद्ध धार्मिकता ही गुणनिष्ठिहि राहूं शक्त नाही. आत्मवल व संख्यावल या दोन्ही दृष्टीनीं ती दुबळी व अक्षम ठरते. उलटपक्षी संप्रदायाश्रित धार्मिकता आक्रमणशील होत जाते. आकार किंवा संख्या वाढविष्णवर तिचा कटाक्ष असतो. याप्रमाणे हिंदूंच्या संकुचित अनाक्रमण-शीलतेचें व मुसलमानांच्या असहिष्णु आक्रमणशीलतेचें मूळ त्यांच्या धार्मिकतेच्या मूळ स्वरूपांत आहे.

त्यांत लोकशाहीची भर पडली

लोकशाहीचा उदय ज्ञात्यापासून ही वृत्ति जास्तच वळावली. कारण लोकशाही संख्यानिष्ठ आहे. संख्यावाद हा लोक-सत्तेचा पाया आहे. एक माणूस, एक मत; हें निर्भीड लोकशाहीचे मूलभूत तत्व आहे. अर्थात् ज्याच्याकडे जास्त माणसें, त्याच्याकडे जास्त मते. त्यामुळे धार्मिकतेत राजकीय सत्तावादाची भर पडली अणि दोन्हीचे हृपांतर नागळ्या संख्यावादांत झाले.

धर्माची चाड कुणालाच नाही. संख्या वाढविष्णवाची काळजी मात्र दरेक धर्मो-नमताला आहे. एकीकडे संकुचित धर्माप्रह आहे. दुसरीकडे आक्रमणशील व अंव धर्मोन्माद आहे. राजकीय क्षेत्रांत संख्यावल दोघानांहि हवें आहे. पण मुसलमानांच्या संख्यावादाला त्यांच्या धार्मिक भूमिकेचा आधार आहे, तर हिंदूंच्या संख्यावादाला त्यांची धार्मिक भूमिका व परिस्थिति प्रतिकूल आहे. या दोन भूमिकांच्या संघर्षातून हालीच्या विषम परिस्थितींचा जन्म झालेला आहे.

दोन गुंडगिरींतील भेद

पुरावा हाणून हिंदु गुंडगिरी व मुस्लिम गुंडगिरी यांच्यातील भेदाचा उल्लेख करता येईल. गुंडगिरीला देवील हिंदु, मुसलमान हीं विशेषणे लवण्याची पाढी यावी, हें मोठेच दुर्दैव हाटले पाहिजे. पण वस्तुस्थितीकडे डोकेशांक करणे शक्य नाही. दोघांच्या गुंडगिरीत मूलभूत स्वरूपाचा फरक आहे, ही गोष्ट विसरतां येणार नाही. हिंदु गुंड हा मुसलमान गुंडप्रमाणेच जुन्या वळणाचा असतो. तो कांहीं सुधारक नसतो; किंवा आर्यसमाजी अथवा ब्राह्मणसमाजीहि नसतो. शुद्धीची चळवळ त्याच्या गांवीहि नसते. त्यामुळे तो मुसलमानाला मारतो, लुबाडतो, छळतो, पण बाटवीत नाही. तो कदाचित् एखाद्या मुसलमान खींवर वळात्कारहि करील, तिचे हाल हाल करील, पण तिला धरांत घेण्यास धजणार नाही. कारण, त्याचे धार्मिक

संस्कार व परिस्थिति तसें करण्यास अनुकूल नाहीत. उलटपक्षी मुसलमान गुंड चालून येतांच, मी मुसलमान होतो असें तुझी ह्याटले, तर तो तुझांला त्रास देणार नाही, तुमची मालमत्ता छटणार नाही, तुमचे मोळ्या आनंदाने स्वागत करील. जी खी मुसलमान होण्यास तयार होईल, ती ताबडतोब अब्रूदार झालीच !! हिंदु गुंड व मुसलमान गुंड यांच्या वर्तनांतील हा फरक निर्विवाद आहे. कोण सरस, कोण, निरस, कोण उदात्त, कोण हिणकस हैं कदाचित् भल्याभल्या तत्वज्ञानाहि निश्चित करतां येणार नाही. आपल्याला या ठिकाणी त्यांच्याशीं कर्तव्यहि नाही. तो आपला अधिकार नव्हे. आपल्याला फक्त वस्तुनिष्ठ तात्त्विक विवेचन कराव-याचे आहे.

हिंदु कां खुपतो ?

हिंदूंच्या आळीत, त्यांच्या सभा-संमेलनांत आणि जमावांत मुसलमानाला त्या मानाने भीति वाटत नाही. याचे वीज हैं इतके खोल आहे. मुसलमान ह्याणजे मोठा मर्द आहे आणि हिंदु तेवढा भ्याड, हैं ह्याणणे वस्तुस्थितीला धरून नाही. कारण या देशांतले बहुतेक मुसलमान हिंदूंचे मुसलमान झालेले आहेत. आज जो हिंदु होता, तो उद्यां मुसलमान झाल्यावरोबर एकदम शूर बनून जातो, असें थोडेंच आहे? त्याचे शरीर, त्याचे रक्त, त्याचे हृदय, त्याचे मन, त्याची बुद्धी त्यापैकीं कशांतच बदल होत नाही. तरीपण त्याच्या

वृत्तीत पालट होताना दिसतो. याचे कारण वरील विवेचनांत सुन्नाविलेले आहे. हिंदु भित्रा नसतो. पण दुसऱ्याला हिंदु बनविणे सामान्यतः त्याच्या कुळी नसते. त्यामुळे धर्मिक दृष्टीने तो अनाकमणशील असतो. याची प्रतिक्रिया अशी होते की, इतर धर्मियांना त्याची भीति किंवा संशय वाटत नाही. पण त्याबरोबरच हिंदु हा पवित्र्यावादी असतो, ह्याणजे सेवळा असतो. 'अस्पर्श-भावना' त्याच्या रोमारोमांत-भिनलेली असते. ह्याणन तो इतरांना आपल्यापेक्षां अनधिकारी मानतो. याची प्रतिक्रिया अशी होते की, इतर धर्मियांना त्याच्या या बाब्याचा रुताप येतो; आणि त्याचा नक्षा उत्तरावासा वाटतो.

अविश्वासाचे बीज यांत आहे

मुसलमानांच्या आळीत सभा-संमेलनांत अथवा समुदायांत हिंदु फारच क्वचित्, निर्भयपणाने वावरतात. याचेहि कारण तेंच. ते उपजतच भित्रे असतात असें मुळीच नाही. पण त्यांची वृत्ति मुसलमानांविषयीं सांशक असते. याचे कारण इतरांस मुसलमान बनविणे,—॥धल्यास गोडीगुलाबीने, जहर तर मारून मुटकून बळजबरीने,—हा मुसलमानाचा धार्मिक बाण असतो. धर्मातून बळजबरीचे तत्व बाद केले आणि अगदी निर्भेळ धर्मिकतेची सोजवळ भूमिका स्वीकारली. तरी इतरांस आपल्या धर्मातून सामील केऱून घेणे हैं महान् पुण्यकार्य ठरते. धर्मातून करविण्याचे तत्वच मुळी भिज धर्मि-

यांच्या सहजीवनावर कुठाराघात करणार आहे. यात हिंदूच्या अविश्वासाचें बीज साठविलेले आहे. पुढे आकमणशील, जयिण्य वृत्तीचं पर्यवसान आडदांडपणात व गुंडगिरीत होऊ लागतें आणि सोवळे-पणांतून मुद्दाम तिरस्कार वृत्तीचा व अविश्वासाचा जम्म होतो. अविश्वासाचा परिणाम पुढे भीतीत होतो. भीति एकाला भ्याड तर दुसऱ्याला कूर बनविते. हिंदू समाज व मुस्लिम समाज यांच्या हळीच्या वर्तनाकडे पाहिल्यास या परंपरेची सत्यता प्रत्ययाला येते. साधारणपणे सामान्य मुसलमान जालीम असल्याचा भास होतो आणि सामान्य हिंदू मिळभिळीत, भित्रा असत्याचा भास होतो.

गांधीजींच्या विचारसरणीची मीमांसा

अशा परिस्थितीत 'तुमची अहिंसा आमच्या काय कामाची ?' असा प्रश्न विचारण्याची सहजिकच प्रत्येकाची प्रवृत्ति होते. यावर गांधीजींचे उत्तर शास्त्र-शुद्धिहि आहे आणि व्यावहारिकहि आहे. ते हाणतात, माझ्या अहिंसेची दोन लक्षणे अहेत. एक प्रेम व दुसरे पुरुषार्थे. जेथे पुरुषार्थ नसेल, तेथे प्रेम राहूच शकत नाही. भिन्न्या व कमकुवत मनांत ते मावत नाही. त्यात प्रेम ओतलें कीं ते हृदय कच्च्या कोचेच्या बाटलंप्रमाणे तडून जाते-फुटून जाते. आपल्याला ज्याचे भय वाटत असेल, त्याच्याबद्दल प्रेम वाटणे शक्यच नाही. वाघावर प्रेम कोण कसें करू शकणार ?

वाघ पिंजऱ्यात डेवल्यास शेळीला त्याची भीति वाटणार नाही. पण त्याच्याबद्दल प्रेमहि वाटणार नाही. वाघ व शेळी यांच्या ऐवजी दोन वाघ असले आणि ते परस्परभक्त असले, तरी तीच स्थिति राहील. एका वाघाला दुसऱ्या वाघाचें भय वाटणार नाही है खेरे. पण त्यांना एकत्र राहताहि येणार नाही. ते दोनच अटींवर एकत्र राहू शकतील. एक तर, त्यांनी आपसांत सशब्द तह करायला हवा किंवा एकमेकांशी निःशब्द सलोखा क यथा हत्रा. गांधी हाणतात, सशब्द संधीची स्थिती सृपूर्णीय नाही. सशब्द संधीने हिंदू-मुसलमानांचा प्रश्न सुट्टार नाही. सशब्द संधीचा मार्ग हाणजे पाकिस्तानचा मार्ग. दोन्ही वाघांनी आपआपली मर्यादा ठरवून घ्यावयची आणि ती कुठल्याहि स्थितीत ओलांडात्रयाची नाही, याचें नाव परस्परसंमतीचे पाकिस्तान. दोन्ही वाघ एकमेकाला भितात हाणून ते आपआपल्या पिंजऱ्यात राहतील, पण ते एकमेकाच्या गळ्यांत गळा घालून विश्रब्धतेने झोपलेले कधीच आढळणार नाहीत. दोघांपैकी एकाला निर्धित करावयाचें ज्ञात्यास दुसऱ्याला हदपार तरी केले पाहिजे किंवा ठार तरी केले पाहिजे. गांधी हाणतात, परिणामतः हे दोन्ही उपाय एकाच स्वरूपाचे ओहत. मुसलमानांनी हिंदूना किंवा हिंदूनी मुसलमानांना हदपार केले काय किंवा ठार केले काय-दोन्हीचा परिणाम अर्थात् पाकिस्तानच. मग गोडीगुलाबीनेच पाकिस्तान देऊन मोकळे कां होऊ नये ?

शौर्यनेंच क्रौर्याचा प्रतिकार होईल

तर मग आळी करावें तरी काय? या क्रौर्याचा प्रतिकार प्रेमानें कसा हो करावा? आळीं निर्बोज व्हावें असें तुमचे ह्याणें आहे काय?—असा प्रश्न सद्विजितच संतापून विचारावासा वाटतो. यावर गांधींचे उत्तर असें:—‘क्रौर्याचा खरा उतारा प्रेम हात आहे. पण तो तुहाला आपल्या आवाक्षयावाहेरच्या वाटत असला तर सोडून दा. भिन्नेपणा हें पाप आहे. कारण भीतीला प्रीतीचे वावडे आहे. जेथे भीति असेल, तेथे द्रैप ठेवलेलाच. द्रैप असेल तेथे सूडुच्छि व हिंसाव्रति अलाच. अणखी क्रौर्य तें काय असें? प्रेमाचा मार्ग साधत नसेल तर तो सोडून दा. पण क्रौर्याचा प्रतिकार क्रौर्याने होणार नाही, ही खून—गांठ बांधून ठेवा. क्रौर्याचा प्रतिकार शौर्यनेंच होईल. तें शौर्य अहिंसक असले तर अद्विशेष. हिंसक असले तरी चालेल. पण क्रौर्य मात्र नको. या उत्तरांत कोठेहि विसंगति नाही, अध्यवहार्यता नाही, अशाळीयता नाही. गांधी पूर्वी जे ह्याणत होते, तेच आज ह्याणत आहेत.

‘गुंडगिरी आणि धर्मरक्षण’

हिंसक शौर्य ह्याणजे सभ्य हिंसा. हिंसेलाहि शिष्टपणाची, सभ्यपणाची मर्यादा असली, तरच तिची गणना शौर्यात होते. असभ्य हिंसा ह्याणजेच क्रौर्य, कसाबकरणी, अमानुषता, गांधी ह्याणतात, आपण कसाबाबरोबर कसाब

जालो तर दोन कसाब होतील, मरेकज्यांचा संप्रदाय वाढेल. सैतानाबरोबर सैतान झालो, हैवानाबरोबर हैवान झालो, तर हैवानांची संख्या वाढेल. आपल्याला गुंडांचे परिपत्य करावयाचे आहे. स्वतः गुंड बनावयाचे नाही. आजची परिस्थिति मोठी भीषण आणि लजिरवाणी आहे. धर्माचे रक्षण करण्याचा मक्का. गुंडांकडे गेलेल्या आहे. सजनानों धर्माचे आचारण करावें; पण त्याचे रक्षण करण्याची जबाबदारी मात्र गुंडांवर अशी चमत्कारिक परिस्थिति आहे. त्यामुळेच गुंडांची प्रतिष्ठा आहे. गुंड हा उत्पन्न कसा होतो? तो काय अस्मानांतून पडतो? तो काय हवेवर जगतो? गुंड जन्माला कसा येतो? तो पोसला कसा जातो? हा मोठा महत्वाचा सामाजिक प्रश्न आहे. त्याचे विवेचन करू लागल्यास तो एक स्वतंत्र लेखन्च लिहावा लागेल. येथे इतकेच ह्याणवयाचे आहे की, धर्मरक्षणाच्या नांवावर गुंडगिरीचे प्रस्थ माजावें, ही स्थिति कोणत्याहि धर्माच्या उत्कर्षाला पोषक होणार नाही. हिंसा धर्मसंसमत आहे किंवा नाही? तलवारीने धर्माचे रक्षण करणे किंवा त्याची प्रतिष्ठा वाढविणे शक्य किंवा योग्य आहे कां नाही? हे सारे वाद बाजूला ठेवले तरी धर्माचे रक्षण गुंडगिरीने होणे शक्य नाही, ही गोष्ट निर्विवाद आहे. फार फार तर क्षत्रियांची मर्यादित व सभ्यपणाने युक्त हिंसा धर्मसंसमत ठरू शकेल. क्षत्रियाचे शौर्य धर्माचे रक्षण करील, पण क्षत्रि-

यांच्या क्षान्ततेजाने रक्षित धर्म आणि गावगुंडांच्या भरमसाठ अत्याचारानी रक्षित धर्म यांच्यांत जमीन-अस्मानचे अंतर आहे. एकाला जर धर्म ह्याणावयाचे तर दुसऱ्याला पाप ह्याणावे लागेल. एकाला जर पैषिक द्रव्य ह्याणावयाचे तर दुसऱ्याला मादक पदार्थ ह्याणावे लागेल. एकाला जर अमृत ह्याणावयाचे तर दुसऱ्याला हलाहल ह्याणावे लागेल.

प्रतिगुंडगिरी कां नको ?

आपल्याला मानवी सम्यतेचे व स्वधर्माचे रक्षण करावयाचे आहे; तें अहिसक शौर्यानेच हैरिल; फार तर, तें दिसक प्रतिकाराने होईल; पण क्रौर्याने कालत्रयीहि होणार नाही, असा गोरीच्या ह्याणण्याचा आशय आहे. ह्याणून ते ह्याणतात गुंडगिरीशी प्रतिगुंडगिरीने लहू नक. गुंडगिरीना प्रतिकार पराक्रमाने करा.

क्रौर्य निंदा, पण पौरुष वंद्य

ह्याणून ते विहारच्या लोकांना उद्देशून ह्याणतात, “But I do not want in this letter to talk of Ahinsa to you. I do want however to tell you that what you have reported to have done, will never count as an act of bravery. For thousands to do death a few hundreds is no bravery. It is worst than cowardice. It is unworthy

of nationalism or any religion. If you had given a blow no one would have dared to point a finger against you. What you have done is to degrade yourselves and degrade India.” (ता. १० नोव्हे. १९४६ च्या ‘हरिजना’वरून) पण या पत्रात मी तुमच्याशी अहिसेविषयी बोलू इच्छित नाही. पण येवेंद्र मात्र खास सांगू इच्छितो कां, तुझी जे केल्याचे सांगण्यांत येत आहे, त्याला कोणो कधीहि शौर्याचे कृत्य ह्याणार नाही. हजारो लोकांनी कोहीं शे माणसांना मारून टाकणे हें कोहीं शौर्य नव्हे. तें तर भ्याडपणापेक्षांहि वाईट आहे. तें राघ्यात्यत्वाला किंवा कुठल्याहि धर्माला शोभण्यासारखे नाही. तुझी जर ठेशाला ठेसा दिल असता तर तुझाला नावे ठेवण्याची कुणाचीहि छाती झाली नसती. पण तुझीं जे केळे आहे, त्याने तुमचा अधःपात तर झालाच; पण तुझी हिंदुस्थानलाहि खाली ओढलैत.” आपली अहिसेवरील निश्च तिळमात्राहि ढळ न देतां गांधीनी हिंदु समाजांतील पौरुषाला अशा रीढीने प्रोत्साहन दिले आहे. अत्याचाराचा, अन्यायाचा प्रतिकार करा, पण प्रत्यपकारी बनू नका. ते ह्याणतात, “If you could not be generous enough to forgive a person who gave you a slap, you could give him one in return, I can

understand that. But if the miscreant ran away and the injured party slapped his relation or co-religionist by way of retaliation, it is below human dignity. If some one abducted my daughter, am I to abduct the abductor's or the abductor's friend's daughter? I hold it to be ill-famous."

(१० नोव्हे. १९४६ च्या 'हरिजना' वरून) "तुझांला थापड मारणाऱ्याला क्षमा करप्याइतके. औदार्य तुमच्या अंगी नसेल तर तुझी उलट त्याच्या थोडींत मारा. मला हे कल्प्यसारखे आहे. पण जर तो बदमाय पळून गेला आणि तुझी त्याच्या नातलगाला अगर धर्मबंधूला बदला घेण्याकरितां मारले तर तें माणसांच्या प्रतिष्ठेला कर्मपिणा आणणरे होईल. एखाद्यानें माझी मुलगी पळविली तर मी काय त्याच्या मित्राची मुलगी पळवूऱ्? हे मी अत्यंत निंद मानतो."

माणुसकी व मर्दुमकी यांचा समन्वय

गुंडगिरीच्या प्रतिकाराचा असा असंदिग्ध मार्ग सांगून गांधींनी आपल्या अहिसेची प्रतिष्ठ व मूल्य वाढविले आहे. माणुसकी व मर्दुमकी यांच्या समन्व-

यांचा प्रयोग करणे ही त्यांची जीवनसाधना आहे. त्या साधेला अनुसूनच आज त्यांचा प्रचार व आचारण होत आहे. माणसांतील माणुसकी आगी करप्याकरितां ते त्याच्या अंतःकरणांत दहलेल्या देवांचे आवाहन करीत आहेत व त्याच्या सैतानी वृत्तीचा प्रतिकार करप्या. रितां त्याच्या पुरुषांच्या आव्हान देत आहेत. त्यामुळे ज्यांना त्यांच्या या दुहेरी साधनेचे रहस्य उमगालेले नाहीं, त्यांना त्यांच्या वचनांत व वर्तनांत विसंगती दिसून येते, अव्यवहार्यता दिसून येते. ते गोंधळून व संतापून विचारतात, 'का हो! वंशलमध्ये अनन्वित अत्याचार झाले असतांना गांधी वंशलमधील मुसलमानानंविश्वद्. प्राणांतिक उपोषणाची भीति घालीत नाहीं, उलट बिहारमधील आपल्याच लोकांना दावप्याकरिता प्रायोपवेषण करप्याचा धाक घालतो. ही वीरवृत्ति आहे की आत्मघातकी नेभळटपणा? मुद्दा महत्वाचा व विचारणीय आहे. त्याची थोडी मामांस करू या.

गांधींच्या दुहेरी साधनेचे रहस्य

गांधी हे आर्धीपासूनच असे विविच आहेत. यांत्र त्यांचे गांधीत्व आहे. धर्मकारणांतच नव्हे, तर राजकारणांतहि ते यांच वृत्तीनें वागत आले आहेत. १९१९ साली अमृतसरच्या कांग्रेसमध्ये जालियानवाला वागेताल अत्याचारबद्दल सरकारच्या निषेधाचा ठराव आला. गांधी व्याणाले, आवी मर्यादेच्या अति-

कमाबद्दल लेकांना ठपका या आणि मग सरकारचा धिक्कार करा.' थोरा-मोळ्यांना देखील तें चमत्कारिक वाटले, तंद्रेवाईकपणाचे वाटले. परंतु यांतच गांधीच्या प्रतिकारतंत्राचे रहस्य आहे. त्यांना पुरुषार्थीं मानवतेचा भेळ घालावयाचा आहे. माणूस पुरुषार्थीला पारखा झाला तर पंढ होईल आणि माणुसकीला आंचवला तर स्वत्वालाच मुकेल, याची त्यांना जाणीच आहे. ह्याणून त्यांच्या साधनेत हे दोन परस्पर-विरुद्ध प्रवाह दिसून येतात. बंगलांत मुसलमान गुंडांनी अत्याचार मुऱ केल्या-बरोबर ते तेथें धांवून गेले. तेथील हिंदूना धीर देऊन त्यांची पुरुषार्थ वृत्ति जागृत करांवी आणि मुसलमान गुंडांच्या हृदयांतील बंधुत्व वृत्ति जागृत करावी हा त्यांचा हेतु. पुन्हा तीच दुहेरी साधना. एकाची मर्दुमकी जागी करायची आणि दुसऱ्याची माणुसकी. याची मर्दुमकी जागृत झाल्याचाच्या त्याच्या माणुसकीला जाग येणार नाहीत, या गोष्टीची प्रतीतीहि अप्र प्रभाणीत का होईना, येऊ लागली. त्यांच्या प्रार्थनेत अनेक मुसलमान भाग घेऊ लागले. नमाजाची वेळ झाली असतां तेथेच हिंदूच्या सान्निध्यांत ते नमाज पटू लागले.

विहारबाबत निराळा न्याय कां?
विहारच्या बाबतीत गांधीची भूमिका अगदीच वेगळी पडते. तेथें जुलूम करणारा वर्ग हिंदूंचा, गांधी स्वतःला हिंदू मानवातात. ह्याणून हा त्यांचा स्वधर्मयि झाला.

त्यामुळे ते त्याच्याशी अधिकाराने हुजात घालूं शकतात; हिंदू या नात्याने त्यांचे काय करत्य आहे, तें आत्मविश्वासाने सांगूं शकतात. अमृतसरला त्यांची जी भूमिका होती, तीच येथेहि आहे. ह्याणून विहारच्या हिंदूना त्यांनी बजाविले की, तुझी जर सैतानांचा प्रतिकार सैतान बनून कराल, तर मला प्रवार प्रायश्चित करावै लागेल. विहार व बंगल यांच्या बाबतीत गांधीच्या भूमिकांतील भेद लक्षात घेतल्यास, त्यांच्या धोरणात विसंगति दिसून येणार नाही.

जिनांना गर्भित आव्हान

या त्यांच्या वर्तनाने एक फार मोठा व्यावहारिक लाभहि झालेला आहे. विहारच्या बाबतीत मी जी वृत्ति पत्करली, ती बंगालच्या बाबतीत कुणी प्रमुख मुसलमान पुढारी पत्करील कां?—असें त्यांच्या धोरणात गर्भित आव्हान आहे. अर्थात् तसें आव्हान देण्यांच्या हेतूने त्यांनी हैं धोरण स्थीकारलेले नाही, हैं उघड आहे. पण ज्याला सज्जनतेची यत्किंचितहि चाढ असेल, त्याच्याकिरिंगांधीच्या वर्तनात आव्हान अंतर्विहित आहे. कायदेआक्षम जिना-साहेबाचा उपोषणाच्या मार्गवर विश्वास नसेल, पण नौसा-लीचे अत्याचार चालू राहिल्यास मला स्वतःला तेथें येऊन सशरू

प्रतिकार करावा लागेल, जातीने हिंदूच्या मदतीला धावून यावै लागेल, असें त्यांना स्पृष्टी आले असते. पाकिस्तानची चळवळ गंगुण्डांच्या हातांत गेल्यास मी प्रत्यक्ष प्रतिकाराची भाषा तृतीय बंद करीन, असें त्यांना बजावतां आले असते. बंगालच्या सरकारला दोष देऊन त्याचे मार्गदर्शन करायला त्यांना स्वतःला कलकत्त्याला जातां आले असते. हे सर्व त्यांनी करावै असें स्वतःच्या वागणुकीने व धोरणाने गांधींनी सुचविले आहे. पं. जवाहरलालांनी बिहारच्या हिंदूना बँगोळयांचा धाक घातला. तसा कायदेआजमांना बंगालच्या मुसलमानांना घालतां आला असतां. यापैकीं त्यांनी काहीच केलेले नाहीं. त्यामुळे त्यांच्यांत व गांधींत केवढा भयंकर फरक आहे, हे जगाच्या निर्दर्शनाला आले आहे; आणि अखिल हिंदुस्थानचा प्रतिनिधि होण्याचा गांधींचा दावा सिद्ध क्षाला आहे.

‘त्यापेक्षां माझे डोक्ये मिटलेले बरे’

बंगालविषयीं बोलतांना ते द्याणाले, “My technic of non-violence is on trial. It remains to be seen how it would answer in the face of the present crises. If it has no

validity, it is better that I myself should declare my insolvency. I am not going to leave Bengal until the last embers of trouble are swept out. I may stay on here for a whole year or more. If necessary I will die here, but I will not acquiesce in failure. If the effect of my presence in flesh is to make people to look upto me in hope and expectation, which I can do nothing to indicate, it would be far better that my eyes were closed in death.”

(१० नोव्हें. १९४६ च्या ‘हरिजना’ वरून) “ही माझ्या अहिंसक तंत्राच्या कसोटीची वेळ आहे. या आणीबाणीच्या प्रसंगी तें तंत्र कसें काय कसोटीला उतरते, हे वषायचे आहे. तें जर टिकण्यासारखे नसेल, तर माझें दिवाळे वाजले, हे मी स्वतःच जाहीर करणे श्रेयस्कर होईल. या आगेची शेवटली ठिणगी विजून जाईपर्यंत मी बंगालातून जाणार नाही. येयें मी सबंध वर्षभर किंवा त्यापेक्षांडि आधिक काळ राहीन. तशीची पाळी आली तर येथेच मरेन. पण हार

मानणार नाहीं. माझ्या शरीरानें येण्ये येण्याचा परिणाम जर लोकांनी मोळ्या आशेनें, अपेक्षेनें माझ्याकडे पाहण्यांत होत असेल आणि त्यांच्या आशा व अपेक्षा पूर्ण करण्याचे मला साधन नसेल, तर माझे डोळे कायमचे मिटलेलेच बरे' बंगालच्या पीडित जनतेंत जीव ओतून तिला पुरुषार्थीला प्रतुक्त करण्यासाठी हा पवित्र निर्धार व संकल्प त्यांनी जाहीर केला.

याच्या मुळाशीं तादात्म्याची भावना

आतां बिहारच्या संबंधांत ते काय द्याणतात, तें पाहा. "I regard myself as a part of you. Your affection has compelled that loyalty in me, and since I claim to have better appreciation than you seem to have shown of what 'Bihari Hindus' should do. I can not rest till I have done some measure of penance. Predominantly on reasons of health I had put myself on the lowest diet possible soon after my reaching Calcutta. That diet now continues after the knowledge of Bihar

tragedy. The low diet will become a fast unto death, if the erring Biharis have not turned over a new leaf."

(‘हरिजन’ ता. १० नोव्हेंबर १९४६) “मी स्वतःला तुमच्या-पैकीच समजतो. तुमच्या प्रेमामुळे तुमच्याविषयीची ती निष्ठा माझ्या ठिकाणी उत्पन्न क्षालेली आहे. आणि बिहारच्या हिंदूंची काय करावे हे तुम्हांला जितके कळते. असे तुमच्या वर्तनावरून दिसून आलेले आहे, त्यापेक्षा मला अधिक कळते, द्याणून थोळ्याफार प्रमाणांत प्रायश्चित्त घेतल्याव॑चून माझ्याने राहवत नाही. कलकत्त्याला आल्यानंतर लवकरच मुख्यतः प्रकृतीच्या कारणाकरितां मी शक्यतितक्या कमी आहारावर होतो. बिहारच्या शोकजनक घटनेची माहिती मिळाल्यापासून आतां तो अल्प आहार प्रायश्चित्त द्याणून चालू आहे. प्रमादशील बिहारी लोकांनी जर आपल्या वागणुकीत फरक केला नाहीं, तर त्या अल्प आहाराची परिणति प्रायांतिक उपोषणांत होईल. बिहारच्या हिंदूंची मानवी वृत्ति जागृत करण्याच्या हेतूने हा पुण्य संकल्प त्यांनी जाहीर केला. बंगालच्या संकल्पांतहि मुसलमानांच्या मानवतेवरील श्रद्धा आहे. त्यांच्या

विषयींची आत्मविताहि आहे. पण विहारच्या संकल्पांत तादात्म्याची भावना आहे. गांधी कुणालाच शत्रु मानीत नाहीत. त्यांच्या आस्तिकतेला सैतानाचे अस्तिल खपत नाही. त्यांच्या मानवतेला शत्रुलाची भावना सहन होत नाही. पण शरीराच्या मर्यादेसुळें, संस्कारामुळें व सहवासामुळें कुणी त्यांचे अधिक निकटचे मित्र असतात, तर कुणी त्या मानानें अंमळ दूरचे. जे अधिक निकटचे असतात, त्यांच्याशी त्यांचे तादात्म्य छालेले आहे. ह्याणुन त्यांची व खतःची भूमिका गांधी एकच मानतात. जे अंमळ लांबने असतात, त्यांच्याशी तादात्म्य व्हावें ह्याणुन ते खतःबरोबर खकीयांनाहि आपल्या विशिष्ट तंत्राचैं अनुसरण करायला सांगतात. ह्याणुन विहारच्या हिंदूंची आगळीक त्यांना मुळींच सहन होत नाही.

गुन्ह्याचा तिरस्कार, गुन्हेगाराचा नव्हे

परंतु बंगालच्या हिंदूना ते येथील युंडांचा प्रतिकार मित्रभावाने करायला सांगतात. ते ह्याणतात, “From my earliest childhood I have learnt to dislike the wrong; never the wrong doer. There-

fore even if the Muslims have done any wrong, they still remain my friends. But it is my duty to tell them that they have done wrong.” (ता. १० नोव्हेंबर १९४६ च्या ‘हरिजनां’ वरून) “उगदी लहानपणापासून अपराध्याचा तिरस्कार कधीहि न करता अपराधाचा तिरस्कार करण्याचैं बळण माझ्या मनांला लागले आहे. ह्याणुन मुसलमानांनी गुन्हा केला असला, तरी ते माझे मित्र आहेत. परंतु त्यांनी अपराध केला आहे हे त्यांना सांगणे माझे कर्तव्य आहे.”

लादलेले ऐक्य काय कामाचें?

अहिसेने शांति प्रस्थपित होऊं शकेल. पण सलोख्याचैं वातावरण निर्माण होऊं शकणार नाही, हा शास्त्रीय सिद्धांत गांधीनीं सुचविलेला आहे. ह्याणुन ते म्हणतात की, खरे ऐक्य कधीहि बळजवरीने लादले जाऊ शकत नाही. ‘The unity should be genuine, not imposed by the military or the police,’ ‘ते ऐक्य खरे असले पाहिजे. सैन्याने किंवा पोलिसने लादलेले नव्हे. ह्याणण्याचा आशय असा की, सैन्याने अगर पोलिसने लादलेले’ ऐक्य वास्तविक

ऐत्यन्तं नवे. ती बळजबरीची व पाकिस्तानविषयीं गांधींची भूमिका निर्जीव शांतता आहे.

सुझाहि गोंधळले

कांग्रेसने सत्तास्वीकार केल्या-पासून अहिंसात्मक प्रतिकाराचें युग-आतां संपर्ले अशी, मावना स्वाभाविक-पणे बळावूं लागली आहे. कांग्रेस ही जोपर्यंत फक्त प्रजापक्षाची संस्था होती, तोपर्यंत प्रतिकार हाच बाणा होता. हिंदुस्थानच्या विशिष्ट परिस्थिरीतीत तो प्रतिकार अहिंसात्मकच असणे अपरिहार्य होते. त्या प्रतिकार तंत्राचा स्वीकार कांग्रेसने त्या मर्यादिंतच केला होतां. आतां कांग्रेस अल्प प्रमाणांत कां होईना, शासनहि करूं लागली आहे. त्यामुळे तिला दंडाचा व शस्त्राचा प्रयोग करावा लागतो. द्याणून आतां गांधींच्या अहिंसेला कोण विचारतो?—असें प्राकृत जनांनाच नवे, तर सुश लोकांनाही वाढू लागले आहे. त्याच-प्रमाणे राजकीय प्रतिकाराच्या बाबतीत घोरण द्याणू जी अहिंसा प्रभावशाली व कार्यक्षम ठरली, ती गुंडांच्या प्रति-काराच्या बाबतीत कितपत अळखस्वी ठरेल, याचीहि शंका बहुतेक सर्व लोकांना येऊं लागली आहे. त्यामुळे अहिंसेच्या उपयुक्तेचा प्रश्न पुढी नव्याने उपस्थित झाला आहे. या प्रश्नाच्ये उत्तर गांधी काय देतात, तेंच आतां पाढू.

गांधी ह्याणतात, या देशांत जोपर्यंत इंग्रजांची द्याणजे इंग्रज लक्षकराची गरज राहील ~~नाही~~ तोपर्यंत पूर्ण खराच्य स्थापन होणार ~~नाही~~ जोपर्यंत हिंदु-मुसल-मानांना एकमेकांची भीति वाटत राहील, तोपर्यंत इंग्रजांची गरज राहील. इंग्रजांची गरज नाहींयी करावयाची असेल, तर हिंदूंना मुसलमानांची व मुसलमानांना हिंदूंची भीति वाटतां कामा नये. आपल्याला हा टप्पा अजून गांगावयाचा आहे. हा प्रदन सोडीविषयाचे फक्त तीनच प्रकार शक्य आहेत. एक, हिंदु-मुलिम ऐक्य. दोन-हिंदुमुसलमानांनी विभक्त होणे. तीन-दोघांपैकीं एकाचा या देशांतून अंत होणे. द्याणजे सगळ्या मुसलमानांनी हिंदुं होणे किंवा सगळ्या हिंदूंनी मुसलमानांचा वध करून त्यांचा समूळ उच्छेद करणे. किंवा मुसलमानांनी हिंदूंचा बीमोड करणे. या पैकी फक्त दोन प्रकारच शक्य कोर्टील आहेत. हलीच्या स्थितीपेक्षां विभक्त जीवन द्याणजे पाकिस्तान शतपटीने पकरेल. ज्यांना हिंदु-मुसलमानांचे ऐक्य अशब्द बाटत असेल, त्यांनी ताबडतोब पाकिस्तान कबूल करून मोकळे व्हावै हा उत्तमपक्ष आहे. कारण एरवीं त्यांना तिसऱ्या उपायाचे अब-

लंबन करावै लागेलही, मुसलमानांनी आपल्या भागांतील हिंदूचा छळ कायम ठेवल्यास, तेथील हिंदू त्या भागांतून पळ काढतील. त्याचप्रमाणे हिंदूनीं आपल्या भागांतील मुसलमानांची तशीच गति केल्यास, त्यांनाहि पळ काढावा लागेल अशा रीतीने आयोआप पाकिस्तान अस्तित्वात येईल. इतकी मारामारी व नरमेघ करून शेवटी पाकिस्तानच मिळवायचें, तर तें आजच मोकळ्या मनानें कबूल करून टाकणे श्रेयस्कर नाहीं का? निदान तेढ व कडुता तरी वाढणार नाहीं; शेजारी झाणून सलोख्याची भावना निर्माण होण्याची शक्यता यायम राहील.

हिंदू मुस्लिम ऐक्यावर अचल श्रद्धा

ज्यांना पाकिस्तान नको असेल आणि मुसलमानांच्या माणुसकीवर विश्वासहि ठेवावयाचा नसेल, त्यांच्या पाशीं कोणचा उपाय आहे हें समजणे कठीण आहे. सगळ्या मुसलमानांना दडपून टाकणे अशक्य आहे. हिंदू-प्रांतांतील मुसलमान व मुसलमान प्रांतांतील हिंदू यांनी एकमेकांसीं ओलीस ठेवले असें मानलें, तर कुणालहि स्वस्थता व शांतता लाभणार नाही. तेव्हां एकच मार्ग शिळ्क राहतो, आणि तो झाणजे हिंदू-मुसलमानांनी शुण्यागाविदांने एकत्र नांदणे. गांधींची अमोघ निष्ठा झाणते,

“ I would tell you that Hindus and Muslims can never be enemies, one of the other. They have been born and brought up in India and they have to live and die in India.”

(१९४६ च्या ‘ हरिजन वरून ’ ता. १० नोव्हेंबर) “ मी तुम्हाला सांगतो कीं, हिंदू-मुसलमान हे एकमेकांचे शत्रु कधीहि होऊं शकत नाहींत. कारण, ते दोघेहि हिंदुस्थानात जन्मले, हिंदुस्थानांतच वाढले, आणि त्यांना येथेच जगावै व मरावै लागणार आहे.” हें हिंदू-मुसलमानांचे ऐक्य प्रस्थापित करण्यासाठी मुसलमान व हिंदू यांनी उभयपक्षी काय काय केलें पाहिजे, याचा आतां विचार करू.

धर्मपरिवर्तन हा गुन्हा ठरतो

(१) मुसलमानेतरांना मुसलमान बनविणे हें धर्मकृत्य आहे या भावनेला मुसलमानांनी कायमची तिलांजलि दिली पाहिजे. ज्यांना मानवी स्वाध्याची व कल्याणाची यक्किचितहि चाड असेल अशा मुसलमानांनी मोऱ्या चाषेपाने व दृढनिश्चयाने या भावनेचा निषेध करून तिच्या विरुद्ध सतत प्रचार केला पाहिजे. जगांतील सगळे

धर्म समान म्हणजे वरोबरीचे आहेत हा सिद्धांत आपल्याला मान्य आहे का नाही असा प्रश्न दरेक धर्माभि. मान्यानें स्वतःला केला पाहिजे. आणि त्याचै प्रामाणिक उत्तर स्वतःच्या मनाला दिले पाहिजे. हा प्रश्न विचार-पूर्णांत मोठा खोल व दूरगामी हेतु आहे. या प्रश्नाचै उत्तर जर अस्ति-पक्षी दिले, तर धर्मवादाचा पायाच नाहीसा होतो. कारण जगांतील सारेच धर्म सारख्याच प्रमाणांत खेरे किंवा खोटे आहेत असे एकदा मानले, द्याणजे धर्मपरिवर्तन हा धार्मिक व सामाजिक गुन्हा ठरतो.

नरहत्येपेक्षांहि महान् पातक

(२) एक धर्म सोडून खरा दुसरा धर्म स्वीकारणे क्षणजे एक धर्म हीन व दुसरा थोर मानणे होय. क्षणजे सर्व धर्म समान मानण्याचे तत्व गेलेच. जोपर्यंत सर्व धर्म सारखेच मानण्यांत येणार नाहीत, तोपर्यंत भिन्न धर्मांयांचे सहजीवन अशक्य आहे. मुसलमानांनी सर्व धर्म समान मानलेले नाहीत. द्वर्देंच नव्हे, तर याचा धर्म याला भेटू है अविरोध व तत्वही त्यानीं मानलेले नाही. क्षणून त्यांच्या दृष्टीने आज भिन्न धर्मांयांचे सहजीवन तत्वतः अनिष्ट व व्यवहारतः अशक्य आहे. त्यामुळेच पाकिस्तान है त्यांचे ध्येय आहे. परंतु सर्व धर्मीना समान न लेखण्याची वृत्ति असामाजिक आणि

अहंवाद वाढविणारी आहे. जोपर्यंत मुसलमान ही वृत्ति सोडणार नाहीत, तोपर्यंत त्यांना ईश्वरनिषेच्या नांवावर मानवद्वेषाचे पातक करावें लागेल आणि हे पातक नरहत्येपेक्षांहि महान् आहे.

सर्कीचा अट्टाहास काय क्षणून?

सर्व धर्म समान मानस्यानंतरहि निरनिराळ्या : लोकांना आपापस्या वृत्तिप्रमाणे एखाद्या विशिष्ट धर्म-संस्थापकाची किंवा संतांची शिकवण विशेष आवडणे शक्य आहे. सर्व धर्मांची मूलभूत शिकवण अर्थात् एकच असणार, एरवी त्यांचे महत्व सारखे मानतां येणार नाही. त्याचप्रमाणे सर्व संतांची शिकवणहि मूलतः एकच असणार. तीपण खाच्या उपदेशाच्या शैलीत व चरित्रात फरक राहणारच. त्यामुळे दरेकाला त्याच्या अभिस्विप्रमाणे एखाद्या संतांचे चरित्र व उपदेश इतरापेक्षा अधिक आवडण्याचा संभव आहे. एखाद्याला हजरत मुहम्मद यांचे चरित्र व शिकवण किंवा कुराणशारीफ अधिक आवडेल आणि तो लाचे बाचन व चिंतन करून त्यांतील उपदेशप्रमाणे वागण्याचा प्रथलाहि करील. पण त्यासाठी त्याने आपले नांव, आपला पोषाख, आपले स्वच्छतेचे नियम आणि आपली भृष्णा या सर्व गोष्टीत बदल केला पाहिजे हा आग्रह सुजाण मुसलमानांनी सोडून दिला पाहिजे. कारण वर द्याटख्याप्रमाणे, धर्मपरिवर्तन हा गुम्हा आहे. आणि

धर्मपरिवर्तनाबोवर समाजपरिवर्तनहि
होणे तर त्याहिपेक्षां अधिक अनर्थकारक
आहे. ह्या बाबतीत हिंदी ख्रियांचे
उदाहरण उलेखनीय आहे. अनेक हिंदी
ख्रियाची राहणी अजूनहि हिंदु लोका-
सारखीच आहे. कांही हिंदु कुटुंबे
अगदी येट अहिंदु पद्धतीने राहतात, तर
कांही ख्रिस्ती कुटुंबे अगदी येट हिंदु
पद्धतीने राहतात. त्यांची नांवेहि हिंदु
पद्धतीची आहेत. त्यांत पुढा गंभत
अशी की, एकाच कुटुंबांतील कांही
ध्यक्तीची नावे हिंदु पद्धतीची असतात,
तर कांहीची ख्रिस्ती पद्धतीची असतात.

राहणी—भाषा बदलण्याचे कारण नाही

परिचित उदाहरण घ्यायचे ज्ञात्यास
आपल्या येथील सुप्रसिद्ध राष्ट्रीय पुढारी
श्री. साळवे यांचे वेतां येईल साळवे-
साळेवांचे नांव 'प्रसादाराव' आहे
आणि त्यांच्या पत्नीचे नांव 'कॉनेलिया-
बाई' आहे. त्यांची भाषा मराठी आहे.
इतरांच्या आणि त्यांच्या राहणीत
लक्षात येण्यासारखा फरक नाही. हीच
गोष्ट हिंदी मुसलमानाच्या बाबतीतहि
होऊं यकळी पाहिजे. जो अल्लाचा
भक्त जाला आणि महंमदसाहेबांचा
अनुयायी जाला, त्यांचेहि जुने नांव
कायम राहूं शकावें. जुनी राहणी
बदलण्याचे कारण राहूं नये. जी भाषा
त्याच्या धराप्यांत चालत आली असेल,
त्याच भाषेत त्याला छादाची इवादत
करतां आली पाहिजे.

मुसलमानांतील विचारस्वातंत्र्याचा
अभाव

(३) याचाच अर्थ असा की, मुसल-
मानांनी विचारस्वातंत्र्याचे तत्व
पूर्णपणे मान्य केलेले नसतेच. कट्टा
अनुयायी बहुधा सनातनी असतो;
अर्थात् पुराणप्रिय व गतानुगतिक
असतो. किरस्ताव व हिंदु हे देवील
बहुतांशी पुराणप्रिय व गतानुगतिक
आहेत. पण एकंदरीत विचारस्वातंत्र्याचे
प्रमाण त्यांच्यांत मुसलमानापेक्षां पुष्क-
ळच जास्त आढळून येते. वेद हे
अपौरुषेय नाहीत असें प्रतिपादन करणारे
विद्वान् आपल्या विद्वतेमुळे व चारिन्यामुळे
लोकादरास पात्र आहेत. हिंदु समाजांत
हिंदु धर्माचे अभिमानी जसे कांही
अपौरुषेयत्ववादीहि आहेत, तसे कांही
पौरुषेयत्ववादीहि आहेत. आणि एकंदरीत
हिंदु धर्मसंस्थांमध्ये अपौरुषेयत्व मानणारे
विद्वान् फारच कमी आहेत. मुसलमान
समाजात अगदी भिज परिस्थिति आहे.
कुराण अपौरुषेय नाही, महंमदसाहेबांची
वचने आजच्या परिस्थितीत पाळलीच
पाहिजेत असें नाही, असें ह्याणण्याची
हिंमत भल्या भल्या सुशिक्षित मुसल-
मानांचीहि नाही. अनेक मुसलमानांना
तसें वाटत असेल. पण उघड
प्रतिपादन करण्याची हिंमत कुणीहि
दाखविलेली नाही.

सावरकर आणि जिना यांच्यांतील भेद

फार कशाला हिंदु सभेचे नेते व मुस्लिम लीगचे नेते यांच्या वचनांतील व वर्तनांतील फरक लक्षात घेतला असतां ही गोष्ट सहज पटण्यासारखी आहे. खातंत्र्यवीर सावरकर हे वेदांचे अपौरुषेयत्व मानीत एवढेंच नव्हेत तर वेद किंवा गीता यांचे प्रामाण्यहि त्यांना मान्य नाही. राम किंवा कृष्ण यांना ते देवाचे अवतार मानत नाहीत; गाईला पूज्य मानत नाहीत; ब्रतबंध, विवाह इत्यादि संस्कार त्यांना मान्य नाहीत. धर्म शास्त्राप्रमाणे वारसाचे किंवा लगाचे कायदे करावेत हेहि त्यांना जीर्णमतवादांचे द्योतक वाटते. ते सुधारक आहेत आणि आपल्या सुधारकी मतांचे उघडपणे प्रतिपादन करतात. उलट कायदेआजमांची वृत्ति व वर्तन पाहा. त्यांच्या वागणुकीत इस्लाम धर्मात सांगितलेला एकहि नियम पाळलेला आढळून येणार नाही पण ते नियम आतां बदलले पाहिजेत, कुराणाचे किंवा पगंबराचे वाक्य या युगांत प्रमाण नाही, असे प्रतिपादन त्थांनी कधीहि केलेले नाही. ते सुधारकच नाहीत. उलट, प्रसंग येईल तेव्हां तेव्हां अगदी एखाद्या सनातनी गणंगाप्रमाणे ते सगळ्या चालीर्गतीचे, परंपेरेचे व रुढीचे समर्थन करण्यास कमी करीत नाहीत. याचा परिणाम असा झाला आहे की, मुसलमानेतराला कुराण छापण्याचा अधिकार नाही. पैगंबरच्या

चरित्राची चिकित्सक मीमांसा करण्याची सोय नाही. उलट, श्रीकृष्णाच्या चरित्राची व श्रीरामाच्या चरित्राची कंकरंश वृत्तीने चिकित्सा करणारे अनेक धर्मिक व प्रतिष्ठित हिंदुआजीहि विद्यमान आहेत. बौद्धिक स्वातंत्र्याचे हें समाजोपकारक तत्व जोपर्यंत मुसलमान मोकळ्या मनाने स्वीकारणार नाहीत, तोपर्यंत त्यांच्या धर्मनिष्ठेला बौद्धिकतेचे म्हणजे विचाराचे भक्तम अधिष्ठान कर्तीच लाभणार नाही. अशी धर्मानन्दा संकुचित संघटनेच्या कडब्या शिस्तीच्या जोरावर कांदी दिवस प्रभावशाली ठरली, तरी परिणामी टिकाऱे शक्य नाही. कारण ईश्वर कृपेने प्राणसाला बौद्धिक गुलामगिरी यावळंद-दिवाकरी सहन होणे शक्य नाही.

मुसलमान सुधारक झाला पाहिजे

(४) शेजांन्यावरील प्रेम म्हणजे परधर्मांशावरील प्रेमच आहे ही गोष्ट मुसलमानांनी घ्यानांत घेतली पाहिजे. आपला परधर्मांश शेजारी आपल्या मैत्रीचा, सेवेचा व सहाय्याचा प्रथम अधिकारी आहे. ही गोष्ट त्यांच्या मनांत बिबली पाहिजे म्हणजे हक्क हक्क त्यांची संप्रदायिकता नष्ट होईल. आज त्यांच्यांत लोकशाहीला आवश्यक अशी समानत्वाची भावना आहे. पण ती मुसलमानांपुरतीच मर्यादित आहे. एक मुसलमान दुसऱ्या मुसलमानाच्या ताटात जेवील; त्यांने उष्णे देखील खाईल पिईल; पण तो आपल्या मुसलमानेतर शेजांन्याला समान हक्काचा अधिकारी

मानणार नाही. या वृत्तीचा परिणाम असा होतो की, हिंदुस्थानांतल्या मुसलमानाला आपल्या परधर्मांय शेजांच्यापेक्षां तुक्स्थानांतला व भिन्न देशांतला मुसलमान अधिक जवळचा वाटतो. त्यामुळे तो राष्ट्रीय चळवळीशी समरस होऊ शकत नाही. तो 'वंदेमातरम्' हि द्वाणार नाही व 'जय हिंद' हि द्वाणार नाही तर 'अशा हो अकबरच' द्वाणेल. त्याच्या धर्माचा झेंडा व राष्ट्राचा झेंडा एकच राहील. ज्या देशांत ही स्थिति प्रालटली आहे, त्या देशांतील मुसलमान प्रगतिशील व क्रांतिप्रवण आहे. पण आमच्या देशांतील मुसलमानांत अजून प्रगतिशीलेचा प्रादुर्भाव झालेला नाही. सुधारक वृत्ति जर उत्पन्न झाली नाही तर इस्लामची प्रगति व विकास खुंडलाच हृणून समजा.

क्रांतिनिष्ठ मुसलमानांचे कर्तव्य

(५) प्रत्यक्ष व्यवहारांत वरील तत्वांचे प्रतियादन करून त्यांच्या अंमलवजा-वणीसाठी चळवळ झाली पाहिजे. मान व परायण व उदारमनस्वी मुसलमानांनी पडेल ते सोसून मशीदींतून, सभांतून, धर्मप्रवचनांतून मुसलमानांच्या मनावर हीं तल्वे सारखी ठसविली पाहिजेत. जो मुसलमान अन्यधर्मीय लोकी बळ-जवळीने निका लावील, तो अस्याचारी मनला गेला पाहिजे. त्याला या गुन्ह्यावहूल सामाजिक व धार्मिक शासन झाले पाहिजे. त्यांच्या घरांत दाखल झालेल्या खोला सोडविष्वासाठी सर्व

प्रतिष्ठित मुसलमानांनी एकवटून प्रयत्न केला पाहिजे. अन्यधर्मीयांची संपत्ति फक्त ते अन्यधर्मीय आहेत ह्याणूनच लुटणाऱ्यांना किंवा नष्ट करणाऱ्यांना त्यांच्या धर्मवाह्य वर्तनावहूल कडक धार्मिक शासन झाले पाहिजे. एकापेक्षां जास्त खियांशी लग्न करणे हा गुन्हा ठरविष्यांत आला पाहिजे. जेथे जेथे संपत्तीचा विवरण आणि खियांचे अपहरण सांप्रदायिक दशीने झाले, तेथे तेथे त्या भागांतील संभावित मुसलमानांनी स्वतः प्रायश्चित्त घेतले पाहिजे. गांधींनो आपल्या उदाहरणाने या बाबतींत कित्ता घालून दिलाच आहे. अशा अनेक सूचना करतां येतील पण त्या ऐकतो कोण? अन्यधर्मीयांने केलेल्या सूचना कोणत्या मुसलमानाला मान्य होणार आहेत? क्वचित् एखाद्याच! हे कार्य समाज-क्रांतिनिष्ठ मुसलमानांनी केले तरच होण्यासारखे आहे. ह्यासाठी त्यांना अदम्य निश्चयाची, अडक निष्ठेची अविचल धैर्याची व अचाट पराकमाची अवश्यकता आहे.

हिंदु समाजावरील जबाबदारी

पण, मुसलमानांनी या सर्व गोष्ठी स्वयंस्फूर्तीने न केल्या, तर त्यांच्या ठिकाणी तशी प्रेरणा उत्पन्न करण्या-सारखी परिस्थिति निर्माण करावी लागेल. हे कार्य हिंदूंचे व अ-य समाजनिष्ठ मुसलमानेतांचे आहे. हिंदूंनी जर जातीप्रतेला मूठमाती दिली तेर जवळ जवळ ला क्षणापासून मुसलमानांच्या सांप्रदायिकतेच्या अंताला

आरंभ होईल, यावद्दल शंका बालग-
प्पांचे कारण नाही. यासाठी हिंदु
समाजाच्या वृत्तीतहि कांतिकारक
परिवर्तन होणे आवश्यक आहे.

नवीन तत्त्वांचा स्वीकार करा बळजबरीने कोणीहि बाटत नाही

(१) हिंदु होता येत नाही, हें फार
चांगले. पण त्याबरोबरच एकदा जो
हिंदु झाला, तो अहिंदु कधीच होत नाही,
या नवीन तत्वाचा स्वीकार हिंदु समाजाने
केला पाहिजे. पण जोपर्यंत जात आहे,
तोपर्यंत हें साथ्य होणार नाही. बळ-
जबरीने बाटविष्यांत आलेले हिंदु व
भ्रष्ट करप्पांत आलेल्या खिया
पुन्हा हिंदुधर्माच्या कक्षेत आल्या तरी
हिंदु समाजांत दाखल होऊं
शकत नाहीत. कारण, तो समाज जातिवद्ध
आहे. आणि जातिवद्धता ह्यांने रेटीवंदी
व बेटीवंदी. उच्च-नीचतेची भावना
जातिवद्ध समाजाच्या पांचवीला पुजलेली
असते. त्यामुळे जो वर्ग समाजांत
प्रतिष्ठित किंवा सत्ताधारी असतो, त्याला
धर्मांतराची गरज साधारणपणे भासत
नाही. त्याच्या सर्व महत्वाकांक्षांची व
वासनांची तुसि होण्याची सोय समाजांत
असते. पण जो खालचा वर्ग असतो,
ह्यांने जो अनधिकारी अप्रतिष्ठित
असतो, त्याला प्रतिष्ठेसाठी अथवा समान
अधिकारासाठी संप्रदायवद्ध समाजांत
प्रवेश करणे अधिक प्रशस्त व घेस्कर
वाटते. हें हिंदुगमाजांचे मर्मस्थान आहे.
हा आमच्या समाज-पुरुषरूपी नल-

राजाच्या पायाचा आंगठा आहे. त्याच्या
द्वारे हिंदुसमाजांत कलिवृत्तीचा ह्याणजे
कलगतीचा प्रवेश होतो. ह्याणून हिंदु-
समाजाने कायमचे असें ठरवून टाकले
पाहिजे की, बळजबरीने कुणीहि बाटत
नाही; आणि स्वेच्छेनेहि धर्म-परिवर्तन
होऊं शकत नाही; कुठलीहि खी बळ-
जबरीने भ्रष्ट होत नाही.

जातीयता नष्ट करा

(२) हिंदुसमाजाने मुसलमानांच्या
दोषांचे अनुकरण करणे सर्वथा
चिय मानले पाहिजे. दोषाने
कुणाचीच उश्त्रात होत नाही. मुसलमान
समाजांतील शक्तीचे अधिष्ठान त्या
समाजांतील दोष नसून गुण आहेत.
त्या समाजांतील एकात्मता व ऐक्य-
भावना यांचे अनुकरण करणे इष्ट व
आवश्यक आहे. पण त्यासाठी जातीयतेचा
अंत झाला पाहिजे. जातीयतेचा
अंत करून व्यापक ऐक्यभावनेचा
विकास श्रवश्य करावा. पण त्या ऐक्य-
भावनेत सांप्रदायिकतेचा दोष शिरू
देतां कामा नये.

अन्यायाचा प्रतिकार केलाच पाहिजे

(३) आत्मरक्षणासाठी मनोबल व
आवश्यक बाटल्यास शरीरबल संपादन
करणे दरेकांने करेव्य आहे. पण
त्याचप्रमाणे अन्यायाचा प्रतिकारहि
करणे प्रत्येकाचा धर्म आहे. पण त्यांत
जातीचा अगर संप्रदायाचा फरक
करतां कामां नये. जेथे भय असेल,
तेथे अभयदान देणे, रक्षणाकांक्षा

असेल तेथें रक्षणाची व्यवस्था करणे आणि अन्याय असेल तेथें प्रतिकार करणे, हा खरा धर्म आहे-तो सार्वजनिक आहे. सार्वजनिक म्हणजे जाति-संप्रदाय-वर्ण-निरपेक्ष.

महिलांनाहि संरक्षणक्षम करा

(४) अन्यायाचा प्रतिकार ह्याणजे सूड नव्हे. सूडाने कांहीं काळ परस्पर भीतीची शांतता प्रस्थापित होऊं शकेल. पण आपली अभीषित क्रांति मात्र होणार नाहीं. ख्रियांच्या अपहरणाचे उदाहरण घेऊ. जे आमच्या ख्रिया पळवितील, त्यांच्या ख्रिया अद्दींहि पळवूं, असे धोरण स्वीकारत्यास कदाचित् एकमेंकांची जरब वाढून ख्रिया पळविण्याच्या प्रकाराला आला वरेल. पण तेवढ्याने तो प्रश्न मात्र सुटणार नाहीं; आणि दोन्हीं समाजांपैकीं कुठल्याहि समाजाची नैतिक भूमिका उघ्रत होणार नाहीं. नैतिक भूमिकेला पोषक अशी शांतता प्रस्थापित करण्याचे देनच उपाय आहेत. एक, कोणत्याहि समाजांतील स्त्री पळविण्याची शक्यता राहूं नये. प्रत्येक नागरिकाला धर्मप्रचारकांनी व समाज-नेत्यांनी तसें वलण लावले पाहिजे पण दुसरा मार्ग त्याहून अधिक कल्याणकारक व श्रेयस्कर आहे. तो असा की, स्त्री ही पळविण्याची वस्तूच राहतां कामा नये. सारांश, समाजाची नैतिकता वाढविण्याचाठी दरकाल ख्रियांचे रक्षण करतां येईल इतका पुरुषार्थ संपादन केला पाहिजे आणि दरेक स्त्री स्वसंरक्षणक्षम बनेल इतकी कांति घडवून आणता आली पाहिजे.

खरें धर्म-संघटन कोणते?

(५) आपण इंग्रजासारखे ज्ञालों की आपली भरभराट होईल, असा ध्रम अव्याल इंग्रजीतील अनेक देशभक्तांना ज्ञाला होता. तसाच कांहींसा प्रकार हिंदु संघटनाच्या कांहीं पुढाऱ्यांच्या बाबतीत ज्ञाला आहे. आपण मुसलमान न होतां, मुसलमानांसारखे ज्ञालों, तरच तरणोपाय आहे, असा त्यांचा समज ज्ञाल्यासारखा दिसतो. परिणाम असा ज्ञाला की, हिंदुत्वाच्या रक्षणाच्या नांवाखाली मुसलमानांचे विवेकहीन अनुकरण होऊं लागले. ते बायकांना पडव्यांत ठेवतात, सहसा बाहेर पऱ्यां देत नाहीत. तसें आपणहि करावे. कारण, त्या बंद राहिल्या म्हणजे सुरक्षित राहतात. ते मांस खातात म्हणून आपणहि खावे. कारण, मांसभक्षणाने शरीर रगदार होते. ते आपला समाज मशीदीच्या आवारांत बंद ठेवतात. त्याला बाहेरचे वारै फारसे लागू देत नाहीत. तसें आपणहि करावे. कारण, बाहेरचे वारै लागल्याने विचारस्वातंत्र्य हवेसे वाढू लागते. ते इतर समाजांच्या विरुद्ध ताबडोब एकोपा करतात, तसा आपणहि त्यांच्या विरुद्ध केला पाहिजे; आणि हळू हळू हिंदु संघटनेचा विस्तार मुसलमानेतर संघटनांत ज्ञाला पाहिजे; ही वृत्ति सर्वथा त्याज्य मानली पाहिजे. कारण तिच्यामुळे हिंदुत्वाचे स्वरूपच अजिबात नष्ट होते. इतर धर्मांचे गुण आत्मसात् केल्याने आपला धर्म व समाज समृद्ध

आणि बलवान होतो. अन्यधर्मीय लोक जर या मार्गाचा अवलंब करणार नाहीत, तर ते करंटे व नादान ठरतील; आणि शेवटी त्यांची शक्ति क्षीणत होईल. त्यामुळे या बाबतीत आपण त्यांचे अनुकरण करण्याचे कारण नाही. स्वधर्मीतील दोषांचे निवारण करून अन्यधर्मीतोल गुणग्रहण करणे म्हणजेच खरे धर्मसंघटन. जाति-वर्ण-संप्रदाय-निरपेक्ष अन्यायाच्या प्रतिकारावरोबर धर्मसंघटनाची ही पद्धति जर हिंदु समाजानें स्वीकारली, तर तो समाज स्वतः धन्य होईल, आणि आपल्या पुरुषार्थानें इतर समाजांनाहि धन्य करील.

गांधीजी हाच खरा धार्मिक पुरुष

या सर्व विवेचनावरून दिसून येईल की, या देशांत गांधी हाच खरा धार्मिक पुरुष आहे. त्याची मानवनिष्ठा निरपवाद व अप्रतिवद्ध आहे. तोच खरा हिंदु आहे. कारण त्याचा सैतानावर विश्वास नाही. दुर्जनाच्या हृदयांत देखील भगवताची वसति आहे अशी त्याची अद्भुत श्रद्धा आहे. ह्याणून आतों तर त्यांनें असेहि जाहिर करून टाकले की, गुंड ह्याणून कुणी निराळा प्राणी अगर निराळी जात नाहीच. गांधी हेच खरे मुसलमान आहेत. कारण ते एकच देव मानतात. हिंदूंचा देव निराळा व मुसलमानांचा निराळा, असें मानणे त्यांच्या मते देव-द्रोहांचे लक्षण आहे. ते महंमदाला खुदाचा रसूल मानतात; पण यामुळे इतर रसूलांचा इन्कार करीत नाहीत.

तेच खरे स्थिरी आहेत. कारण, पर्वता-वरील दिव्य प्रवचनाचा विनियोग सामाजिक जीवनांत करण्याचा महान् प्रयोग त्यांनीच केला आहे.

गांधीच्या धोरणाची तीन

अचल तत्त्वे

गांधीच्या मुलभूत धोरणाची तीन अविचल अधिष्ठात्री तत्त्वे आहेत. एक-माणसावरील विश्वास म्हणजेच ईश्वरावरील श्रद्धा; आणि माणूस म्हटला की त्यांत दुर्जनहि आलाच; म्हणून दुर्जनावरहि अविश्वास ठेवणे है नास्तिक-तेचे लक्षण आहे. त्य मुळे त्यांना कुणी परका नाही; कुणी शत्रु नाही. पूव बंगाल्यांत एकाकी जाऊ नका, तुमच्या जिवाला भीति आहे, अशी शंका जेव्हा जिव्हाल्याची माणसें बोलून दाखवूं लागली, तेथां आस्तिकांचे मुकुटमणि गांधी म्हणाले, ‘अरे ज्या लोकांत मी जात आहे, ते काय माझे सोबती नाहींत? मी तर एखाद्या मुस्लिम लीगच्या माणसाकडे जाऊन रहूं इच्छितो. मी जेथें जाईन, तेथें सर्व माझेच आहेत. परका असा कुणी नाही. मग भीति कशाची?’ दोन-आमचा देश मानव्याची योगभूमि व प्रयोगभूमि आहे. या देशांत निरानिराळ्या वणीचे व धर्मांचे लोक गुज्यागोविदाने एकत्र नांदवे आणि त्यांनी परस्परांचे जीवन सुखी व समृद्ध करावें, असा ईश्वरी संकल्प आहे. ह्याणून आमचा हिंदुस्थान मानव्यांचे प्रयाग आहे. या अर्थाने ती पुण्यभूमि आहे; योगभूमि आहे.

येथे जर धर्मव द माजले आणि धर्माच्या नांवावर मनुष्यद्रोहाहाचे थेमान सुरु झाले, तर ही पुण्यभूमि कलिभूमि होईल; नापाकिस्तान होईल.

संयुक्त जीवनच इष्ट

तीन-समाजद्वारी व्यक्तिपासून शांतता-प्रिय नागरिकांचे रक्षण करण्यासाठी आणि समाजांत अशी व्यवस्था आणि कायद्याची मर्यादा कायगा ठेवण्याकरितां पोलिसांचा आणि क्रान्ति प्रसंगी लष्कराचाहि उपयोग करावा लागला, तरी क्षम्य मानतां येही. पण दोन भिन्न धर्मीय समाजांत शांतता कायम ठेवण्याकरितां जर पोलिसांचा न लष्कराचा उपयोग करणे प्रत्यक्षी आवश्यक होऊं लागले, तर इम्री राज्याची पाक्षेमुळे या देशात आणखी पक्की रुजटील. कारण हिंडी-हिंदू व दिदी-मुसलमान यांचात शांतता ठेवण्याकरिता तिच्छाइताची गरज लागेल. म्हणजे इंग्रजाची प्रतिष्ठा वाढेल आणि त्याची सत्ता दृढमूळ होईल. या देशात इंग्रजाची सत्ता उरु नये असे प्रतिपादन करणे, रा अमचा सर्वथेषु उढारी, पुरुषार्थाचा एकमात्र मार्ग एकटाच चोवाळीत आहे. हिंदू-मुसलमानांनी एकमकावर विश्वास ठेवल्याखेरीज इंग्रजाचे प्रस्थ भोडणार नाही; ह्याणून विश्वास ठेवण्याचा प्रयोग मुसलमान करीत नसतील तर मी करीन, अशा आत्म-प्रदत्तानेहा अद्वितीय वीर पुरुष पुढे परसावला आहे. लोकवस्तीची अदलावदल करा ह्याणणार वियोगवादी,

कलहशिय, व्यवच्छदेक वृत्तीचे कायदे-आजम कुणीकडे आणि माणसामाणसांची ताटातूट करू नका, नामशेष व्हा, पण विभक्त होऊं नका, असा उपदेश करून त्याप्रमाणे थैर्याने प्रयोग करणारा मानव्य-निष्ठ गांधी कुणीकडे! गांधी द्यानतात, इंग्रजांचे राज्य नको आहे. ह्याणूनच हिंदू-मुसलमानांचे संयुक्त जीवन हवें आहे.

सागरासारखें व्यापक व गंगेसारखें पवित्र तत्वज्ञान

गांधीच्या विचारसरणीचा आणि आचारसरणीचा पाया हा असा उदात्त, शास्त्रशुद्ध आणि वस्तुनिष्ठ आहे. जगांत सर्वत्र जातिवादाचे व संप्रदायाचे स्तोम माजले असतांना चहुकडे तलवारीची आणि शस्त्रांची भाषा ऐकू येत असतांना, मानव मानवाचा वैरी बन-प्यांतच आपल्या जीवन चें सार्थक मानीत असतांना, जो महाभाग उच्च-स्वरानें, मला माहया अहिसेची शरम बाट नाही, असें नम्र आत्मप्रत्यानै सांगतो. मानवदोहाच्या विषारी क्षेत्रावातांत ज्याची मानव्यनिष्ठा विश्वन न जातां वरती उफाळते. त्याचें चरित्रं व चारित्र्य, त्याचें तत्वज्ञान व धोरण सागरासारखें व्यापक आहे, गंगेसारखें पवित्र आहे आणि गौरीशंकरासारखें उज्ज्वल व उतुंग आहे. कालिदासाचा देवतात्मा हिमालय हा जर पृथ्वीचा मानदंड असेल, तर मानवात्मा गांधी

द्वा अखिल मानवतेचा मानदंड आहे. त्याच्या वृत्तीवरून, उक्तिवरून व कृतिवरून मानवतेची लांबी, ईंदी, उंची व खोली मोजतां येते. अशा महामानवात्म्याला, त्याच्या अकुंठित निषेद्धा, त्याच्या शमर्याद

पराक्रमाला, त्याच्या अनंत वीर्याला, त्याच्या अभित विक्रमाला शतशः प्रणाम. ‘नमः पुरस्तादय पृष्ठतस्ते’! हेच मानव्याचे भव्य, पुण्यकारक आणि कल्याणमय ‘विश्वदशैन’ आहे.

छापत आहे

“हिंदू-मुस्लिम”

आचार्य दादा धर्माधिकारी

प्रकाशक-ठाकूर आणि कंपनी
अमराषती (वळ्हाळ)

2198 - Political review
Dong college is against ne
दिल्ली भरोगे - ११८. १९४५

आचार्य दादा धर्माधिकारी

यांची पुस्तके

१ भ्रस्तुत प्रश्न

२ हिंदू-मुस्लिम

३ शिक्षण आणि साहित्य

४ युवक आणि युवती

५ गांधींचे युद्धतंत्र

लवक्खरच प्रकाशित होतील

या संवंधीचा सर्व पत्र-व्यवहार खाळील पत्थावर करावा :-

प्रा. वा. क. चारघडे

वड्डा. (सौ. पौ.)